

മുഗസംരക്ഷണ വകുപ്പിന്റെ പ്രവർത്തനം മെച്ചപ്പെടുത്തുന്നതിനുള്ള നടപടികൾ

*2 [2] ശ്രീമതി കെ. കെ. ശൈലജ ടീച്ചർ:

ശ്രീ. സൈമൺ ബ്രിട്ടോ റോഡ്രിഗ്സ്:

„ സി. കെ. പി. പത്മനാഭൻ: താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽസപ്ലൈസും മുഗസംരക്ഷണവും വകുപ്പുമന്ത്രി സദയം മറുപടി നൽകുമോ:

(എ) മുഗസംരക്ഷണ വകുപ്പിന്റെ പ്രവർത്തനം മെച്ചപ്പെടുത്തുന്നതിന് സ്വീകരിച്ച നടപടികൾ എന്തെല്ലാമാണ്;

(ബി) ഇതിന്റെ ഫലമായി കൈവരിച്ച നേട്ടങ്ങൾ വ്യക്തമാക്കുമോ;

(സി) 'ക്ഷീരധാര' പദ്ധതി നടപ്പാക്കിയതിന്റെ ഫലമായി ഗുണമേന്മയുള്ള കന്നുകാലികളുടെ എണ്ണത്തിൽ എന്തുമാത്രം വർദ്ധനവ് ഉണ്ടാക്കാൻ കഴിഞ്ഞിട്ടുണ്ടെന്ന് വെളിപ്പെടുത്തുമോ;

(ഡി) അന്യസംസ്ഥാനങ്ങളിൽനിന്നും ഇപ്പോൾ എത്ര ലിറ്റർ പാലാണ് ദിനം പ്രതി വാങ്ങുന്നത്;

(ഇ) 'പശുഗ്രാമം', 'മിൽക്ക്ഷെയ്' തുടങ്ങിയ പദ്ധതികൾ നടപ്പാക്കിയതിനെത്തുടർന്ന് പാലുത്പാദനത്തിൽ എന്തുമാത്രം വർദ്ധനവുണ്ടായിട്ടുണ്ടെന്ന് വ്യക്തമാക്കുമോ?

ഭക്ഷ്യവും സിവിൽസപ്ലൈസും മുഗസംരക്ഷണവും വകുപ്പുമന്ത്രി (ശ്രീ. സി. ദിവാകരൻ): സർ,

(എ) 1332.50 ലക്ഷം രൂപ ചെലവിൽ 34 ലക്ഷം മുഗങ്ങൾക്കും ചികിത്സാ കേന്ദ്രങ്ങളും അനുബന്ധ പ്രവർത്തനങ്ങളും വിപുലപ്പെടുത്തി. മുഗചികിത്സയും രോഗ പ്രതിരോധ പ്രവർത്തനങ്ങളും ശക്തിപ്പെടുത്തി. കൂടാതെ, കേന്ദ്ര സർക്കാരിന്റെയും ദേശീയ ക്ഷീരവികസന ബോർഡിന്റെയും സഹായത്താൽ സമഗ്ര രോഗ വിമുക്ത മേഖലാ പദ്ധതി നടപ്പിലാക്കി. പുതിയ കന്നുകാലി പ്രജനനനയം പ്രഖ്യാപിച്ചു. മൂന്നു ലബോറട്ടറികൾ ആധുനികവൽക്കരിച്ചു. എന്നാലും മരടിൽ സമുദ്രോൽപ്പന്നങ്ങളും മൃഗോൽപ്പന്നങ്ങളും പരിശോധിച്ച് സർട്ടിഫിക്കറ്റ് നൽകുന്ന ലബോറട്ടറി നവീകരിച്ച് പ്രവർത്തനമാരംഭിച്ചു. അസ്കാഡ് പദ്ധതി പ്രകാരം 90 ശതമാനം കോഴികൾക്കും താറാവുകൾക്കും പ്രതിരോധകുത്തിവെയ്പ്പ് നടത്തി. പന്നിപ്പനി പ്രതിരോധകുത്തിവെയ്പ്പ് നൽകി. ഗ്രാമീണരിൽ തിരുന്നാൾ ഇൻസ്റ്റിറ്റ്യൂട്ടുമായി ചേർന്ന് അകിടുവീക്കരോഗത്തെ യഥാസമയം കണ്ടെത്തുന്നതിനുള്ള ഉപകരണങ്ങൾ വിതരണം നടത്തി. ആറ് കേന്ദ്രങ്ങളിൽ ആധുനിക രോഗനിർണ്ണയ സങ്കേതമായ ടെലിപ്പാത്താളജി യൂണിറ്റുകൾ സ്ഥാപിച്ചു. 2008 മെയ് ഒന്നുമുതൽ സംസ്ഥാനത്ത് കൃത്രിമ ബീജസങ്കലനം സൗജന്യമാക്കി. കുരീപ്പുഴ ടർക്കിഡാം നവീകരിച്ചു. കൂടാതെ സംസ്ഥാനത്തൊട്ടാകെ ടർക്കി വളർത്തൽ യൂണിറ്റുകൾ ആരംഭിച്ചു. 170 ലക്ഷം രൂപാ ചെലവിൽ വിജ്ഞാന വ്യാപന പ്രവർത്തനങ്ങൾ നടപ്പിലാക്കി. കന്നുകാലി ഇൻഷുറൻസ് പദ്ധതിയും സൗജന്യ നിരക്കിൽ കാലിത്തീറ്റ ; ഇൻഷുറൻസ് പദ്ധതിയും നടപ്പിലാക്കി.

(ബി) മൃഗങ്ങളുടെയും പക്ഷികളുടെയും രോഗനിവൃത്തണം, രോഗ പ്രതിരോധം, പകർച്ചവ്യാധി തടയൽ, രോഗനിർണ്ണയം എന്നീ രംഗങ്ങളിൽ വമ്പിച്ച പുരോഗതി കൈവരിക്കാൻ കഴിഞ്ഞു. കൂടാതെ ഇൻഷുറൻസ് പദ്ധതി നടപ്പിലാക്കിയതുവഴി കർഷകർക്ക് 90 ലക്ഷം രൂപയുടെയും കൃത്രിമ ബീജസങ്കലനം സൗജന്യമാക്കിയതോടെ 7 കോടിയോളം രൂപയുടെയും നേട്ടം ക്ഷീരകർഷകർക്ക് ലഭിക്കുന്നു. പുതിയ തൊഴിലവസരങ്ങൾ ലഭിക്കുന്നു. പാൽ ഉൽപ്പാദനത്തിൽ 2005-06-ലെ കണക്കനുസരിച്ച്, 1.40 ലക്ഷം മെട്രിക് ടണ്ണിന്റെ വർദ്ധനവും മുട്ട ഉൽപ്പാദനത്തിൽ 5 കോടിയുടെ വർദ്ധനവും മാംസോൽപ്പാദനത്തിൽ 5,000 ടണ്ണിന്റെ വർദ്ധനവുമാണ് ഉണ്ടായിട്ടുള്ളത്.

(സി) 2007- ഫെബ്രുവരിയിൽ ആരംഭിച്ച ക്ഷീരധാര പദ്ധതി പ്രവർത്തനത്തിനു വിധേയമായി ഒന്നര ലക്ഷം പശുക്കളുടെ പ്രസവം ആരംഭിച്ചിട്ടുള്ളു. ഗുണമേന്മയാണ് പ്രധാനമെങ്കിലും എണ്ണത്തിൽ ഗണ്യമായ വർദ്ധനവ് പ്രതീക്ഷിക്കുന്നു.

(ഡി) അന്യസംസ്ഥാനങ്ങളിൽ നിന്നും ഇപ്പോൾ പ്രതിദിനം ശരാശരി 1.20 ലക്ഷം ലിറ്റർ പാലാണ് മിൽമ വാങ്ങുന്നത്. ഇത് നേരത്തെ 2.50 ലക്ഷം ലിറ്റർ ആയിരുന്നു.

(ഇ) പശുഗ്രാമം പദ്ധതി പ്രകാരം 52,000 ലിറ്റർ പാലിന്റെ പ്രതിദിന വർദ്ധനവും എം.എസ്.ഡി.പി.-യിലൂടെ 72,552 ലിറ്റർ പ്രതിദിന വർദ്ധനവുമുണ്ടായിട്ടുണ്ട്.

ശ്രീമതി. കെ. കെ. ശൈലജ ടീച്ചർ: സർ, ആധുനിക രീതിയിലുള്ള പശുവളർത്തൽ സ്വീകരിച്ചുകൊണ്ട് പാൽ ഉൽപ്പാദനത്തിൽ ഗണ്യമായ വർദ്ധനവ് വരുത്തിയെന്നുള്ളതിൽ സന്തോഷമുണ്ട്. എന്റെ നിയോജകമണ്ഡലത്തിൽ ആറുതാഴ്വര മൂവായിരത്തോളം ഏക്കർ ഭൂമി ആദിവാസികൾക്ക് ഇപ്പോൾ പതിച്ചു നൽകിയിരിക്കുകയാണ്. അവിടെ മോഡൽ റീ-ഹാബിലിറ്റേഷൻ സെന്റർ ഉണ്ടാക്കാൻ തീരുമാനിച്ച സ്ഥിതിക്ക് ആദിവാസികൾക്ക് പശുവളർത്തലിനുവേണ്ടി സൗജന്യമായി പശുക്കളെ നൽകുകയും അതുപോലെതന്നെ തീറ്റപ്പുൽ കൃഷി ചെയ്യാൻ ഏറ്റവും അനുയോജ്യമായ ഒരു സ്ഥലമെന്ന നിലയിൽ അവിടെ തീറ്റപ്പുൽ കൃഷി നടത്തുന്നതിനും ഒരു പദ്ധതി ആവിഷ്കരിക്കുമോ?

ശ്രീ. സി. ദിവാകരൻ: സർ, തീറ്റപ്പുൽ കൃഷി പ്രോത്സാഹിപ്പിക്കുന്നതിന് ഇപ്പോൾത്തന്നെ ബഡ്ജറ്റിൽ രണ്ടു കോടി രൂപ അനുവദിച്ചിട്ടുണ്ട്. ഒരു ഹെക്ടർ തീറ്റപ്പുൽകൃഷിക്ക് 7,200 രൂപവരെ ഗ്രാന്റ് കൊടുക്കുന്നുണ്ട്. ആദിവാസികൾക്കും അത് ബാധകമാണ്. അവർക്കും അത് ചെയ്യാം. പശുക്കളെ സൗജന്യമായി വിതരണം ചെയ്യാൻ ഒരു പദ്ധതി ഇപ്പോൾ ഇല്ല. എന്നാൽ ആദിവാസികളുടെ പ്രത്യേക സാമൂഹ്യ പശ്ചാത്തലം പരിഗണിച്ച് അത് എപ്രകാരം നടപ്പിലാക്കാൻ കഴിയുമെന്നുള്ളതിനെ സംബന്ധിച്ച് മൃഗസംരക്ഷണ വകുപ്പ് ആലോചിക്കുന്നതായിരിക്കും.

ശ്രീമതി കെ. കെ. ശൈലജ ടീച്ചർ: സർ, ആലപ്പുഴയിലും പാലക്കാടും കന്നുകാലികൾക്ക് ഏർപ്പെടുത്തിയിട്ടുള്ള സമ്പൂർണ്ണ ഇൻഷുറൻസ് പദ്ധതി കേരളത്തിലാകെ നടപ്പിലാക്കാൻ അങ്ങ് പരിശ്രമിക്കുമോ?

ശ്രീ. സി. ദിവാകരൻ: കേന്ദ്ര ഗവൺമെന്റിന്റെ സഹായത്തിലാണ് രണ്ടു ജില്ലകളിൽ പൈലറ്റ് പ്രോഗ്രാമായി ഇത് നടപ്പിലാക്കിയത്. എന്നാൽ സംസ്ഥാനത്തിന്റെ സാമ്പത്തികശേഷി കൂടി കണക്കിലെടുത്തശേഷം എല്ലാ ജില്ലകളിലും ഈ പദ്ധതി നടപ്പിലാക്കാൻ ശ്രമിക്കുന്നുണ്ട്. അതോടൊപ്പം തന്നെ മറ്റ് ജില്ലകളിലേയ്ക്കുകൂടി സഹായം നൽകാൻ കേന്ദ്രഗവൺമെന്റിനോട് ആവശ്യപ്പെട്ടിട്ടുണ്ട്.

ശ്രീ. സൈമൺ ബ്രിട്ടോ റോഡ്രിഗ്സ്: സർ, സമൂഹത്തിന്റെ പിന്നാമ്പുറങ്ങളിൽ കഴിയുന്ന വനിതാ ഹരിജൻ ഗിരിജൻ വിഭാഗങ്ങൾക്കായി ക്ഷീരോല്പാദന യൂണിറ്റുകൾ ആരംഭിക്കാൻ ഉദ്ദേശിക്കുന്നുണ്ടോ; ഇതുവഴി കൈവരിക്കാൻ കഴിയുന്ന നേട്ടങ്ങൾ വ്യക്തമാക്കുമോ?

ശ്രീ. സി. ദിവാകരൻ: സർ, ഇപ്പോൾത്തന്നെ എല്ലാ വിഭാഗങ്ങൾക്കും പ്രത്യേകിച്ച് സാമൂഹ്യമായും സാമ്പത്തികമായും പിന്നോക്കം നിൽക്കുന്നവരും കഷ്ടതകൾ അനുഭവിക്കുന്നവരുമായ പാവപ്പെട്ട ആളുകൾക്ക് പശുഗ്രാമം പദ്ധതി നടപ്പിലാക്കി, രണ്ടു പശുക്കളെ വീതം വിതരണം ചെയ്തിട്ടുണ്ട്. കൂടാതെ മിൽക്ക്ഷെഡ് പ്രോഗ്രാമും നടപ്പിലാക്കിയിട്ടുണ്ട്. 6 കോടി രൂപ ഈ പദ്ധതി നടത്തിപ്പിനായി നീക്കിവെച്ചിട്ടുണ്ട്. അതിന്റെ അടിസ്ഥാനത്തിൽ 4 പശുക്കൾ, 5 പശുക്കൾ, 10 പശുക്കൾ എന്നിങ്ങനെയുള്ള പശുക്കളുടെ യൂണിറ്റുകൾക്ക് പകുതി സൗജന്യമായിട്ടും പകുതി ബാങ്ക് വായ്പയായിട്ടും രൂപ നൽകുന്നുണ്ട്. ഡിപ്പാർട്ട്മെന്റ് തന്നെ മുൻകൈ എടുത്ത് ബാങ്ക് വായ്പ സൗകര്യപ്പെടുത്തി കൊടുക്കുന്നുണ്ട്. ഇത് വിപുലമാക്കി കൊണ്ടു പോകാനാണ് ആഗ്രഹിക്കുന്നത്. അതോടൊപ്പംതന്നെ മലബാർ മേഖലയിലെ വയനാട്, കാസർഗോഡ്, പാലക്കാട് എന്നീ മൂന്ന് ജില്ലകളിൽ ഇപ്പോൾ വിദർഭ സ്കീം അനുസരിച്ച് പദ്ധതികൾ നടപ്പിലാക്കുന്നുണ്ട്. കേരളത്തിൽ പശു വളർത്തൽ ഒരു സംസ്കാരമാക്കി മാറ്റാനാണ് മൃഗസംരക്ഷണ വകുപ്പ് വിപുലമായ പരിപാടികൾ ആവിഷ്കരിച്ചിട്ടുള്ളത്.

ശ്രീ. സൈമൺ ബ്രിട്ടോ റോഡ്രിഗ്സ്: സ്വകാര്യ മേഖലയിൽ മിൽമ പോലുള്ള ഒരുപാട് സ്വകാര്യ സംരംഭങ്ങളുണ്ട്. മിൽമയുടെ ഗുണനിലവാരത്തെ ആശ്രയിച്ചുകൊണ്ടാണ് ഇതുപോലുള്ള സ്വകാര്യ ഉല്പാദന കേന്ദ്രങ്ങൾ, സ്വകാര്യ കമ്പനികൾ മുന്നോട്ടു പോകുന്നത്. ഒരു ഉദാഹരണം പറഞ്ഞാൽ നമ്മുടെ എം.എൽ.എ. കാർട്ടേഴ്സിലെ നോൺ വെജിറ്റേറിയൻ ക്യാന്റിനിൽ വിതരണം ചെയ്യുന്ന പാൽ ക്ഷീരയുടെതായിരുന്നത് മാറ്റി മിൽമയുടെതാക്കി. മാറ്റിയതിന്റെ അടിസ്ഥാനം തന്നെ ഈ രംഗത്തുള്ള കോമ്പർട്ടീഷൻ തെളിയിക്കുന്നതാണ്. അതുകൊണ്ടു തന്നെ മിൽമയുടെ പ്രവർത്തനം മെച്ചപ്പെടുത്തുന്നതിനും ഗുണനിലവാരം കൂട്ടുന്നതിനും സ്വീകരിച്ചിട്ടുള്ള നടപടികൾ വ്യക്തമാക്കുമോ?

ശ്രീ. സി. ദിവാകരൻ: മിൽമയുടെ പ്രവർത്തനങ്ങൾ കാര്യക്ഷമമാക്കാൻ ഡയറി ഡെവലപ്മെന്റ് ഡിപ്പാർട്ട്മെന്റ് അവർക്കാവശ്യമായ ഉപദേശങ്ങൾ നൽകുന്നുണ്ട്. മിൽമ ഒരു സഹകരണ പ്രസ്ഥാനമാണ്. അതിന്റെ ദൈനംദിന പ്രവർത്തനങ്ങളിൽ ഗവൺമെന്റിന് നേരിട്ട് ഇടപെടാൻ സാധ്യമല്ല. എന്നാൽ ഡിപ്പാർട്ട്മെന്റ് എന്നുള്ള നിലയിൽ ഡയറി ഡെവലപ്മെന്റ് ഡിപ്പാർട്ട്മെന്റ് കാലാകാലങ്ങളിൽ മിൽമയ്ക്ക് ഉപദേശം കൊടുക്കുന്നുണ്ട്. പാലിന്റെ ഗുണനിലവാരം പരിശോധിക്കാൻ അവർക്കുതന്നെ സംവിധാനങ്ങളുണ്ട്. എന്തെങ്കിലും അത്യാവശ്യം വന്നാൽ പബ്ലിക് ലബോറട്ടറിയിലും പാലെടുത്ത് ടെസ്റ്റ് ചെയ്ത് നോക്കുന്നുണ്ട്. മിൽമയുടെ പാലിനെ സംബന്ധിച്ചോ, പാലിന്റെ ഗുണനിലവാരത്തെക്കുറിച്ചോ യാതൊരു പരാതിയും ഇതുവരെ ഉണ്ടായിട്ടില്ല. സ്വകാര്യ മേഖലയിലാണ് സ്വാഭാവികമായിട്ട് ഇത്തരം പരാതികളുണ്ടാകുന്നത്.

ശ്രീ. സി. കെ. പി. പത്മനാഭൻ: സർ, മൃഗസംരക്ഷണ വകുപ്പിന്റെ പ്രവർത്തനം മെച്ചപ്പെടുത്തേണ്ടതിന്റെ ആവശ്യകതയെക്കുറിച്ചാണ് ചോദ്യം. പ്രധാനമായിട്ട് രണ്ടു മൂന്ന് വിഷയങ്ങൾ ശ്രദ്ധയിൽപ്പെട്ടിട്ടുണ്ട്. ഉദാഹരണമായി കേരളത്തിലേക്ക് വരുന്ന പാലിൽ മായം ചേർത്തത് കണ്ടുപിടിച്ചിട്ട്, ആ പാൽ പൂർണ്ണമായും വിട്ടുകൊടുത്ത കാര്യം ഞങ്ങൾക്ക് കിട്ടിയ റിപ്പോർട്ടിൽ കാണുന്നു. അതുപോലെതന്നെ കേരളത്തിൽ ഇപ്പോൾ പറയുന്നത് 143.46 കോടി മുട്ട ഉൽപ്പാദിപ്പിച്ചു എന്നാണ്. ഇത്രയും കോഴികൾ കേരളത്തിൽ ഇല്ല. ഇതാണ് മൃഗസംരക്ഷണ വകുപ്പ് നമുക്ക് തരുന്ന റിപ്പോർട്ട്. ഇത്തരം കാര്യങ്ങളെക്കുറിച്ച് അന്വേഷിച്ച് ബന്ധപ്പെട്ട ഉദ്യോഗസ്ഥർക്കെതിരെ നടപടി എടുക്കാൻ ഗവൺമെന്റ് തയ്യാറാകുമോ?

ശ്രീ. സി. ദിവാകരൻ: ബഹുമാനപ്പെട്ട അംഗം ഉന്നയിച്ച ആ പ്രശ്നം ഗൗരവമായിട്ടുള്ള ഒരു കാര്യമായി എടുക്കുന്നു. ഡിപ്പാർട്ട്മെന്റ് തെറ്റിദ്ധാരണ പരത്തുന്ന കണക്കുകളാണ് തരുന്നതെന്നുള്ളത് പരിശോധിക്കേണ്ട ഒരു വിഷയമാണ്. അത് തീർച്ചയായിട്ടും പരിശോധിക്കും.

ശ്രീ. സി. കെ. പി. പത്മനാഭൻ: സർ, മൃഗസംരക്ഷണത്തിൽപ്പെടുന്നതാണ് കോഴിവളർത്തൽ. കേരളത്തിൽ അടുക്കള മുറ്റത്തെ കോഴി വളർത്തൽ, പിന്നാമ്പുറത്തെ കോഴി, വീട്ടുമുറ്റത്തെ കോഴി, കൂട്ടിലടച്ച കോഴി, തട്ടിൻപുറത്തെ കോഴി ഇങ്ങനെ അഞ്ച് വിധത്തിലുള്ള കോഴി വളർത്തലുണ്ട്. അതുകൊണ്ട് ഇതിനെ ഏകോപിപ്പിച്ചുകൊണ്ട് സമഗ്രകോഴി വളർത്തൽ നയം എന്നൊരു നയം സ്വീകരിക്കാൻ നടപടി എടുക്കുമോ?

ശ്രീ. സി. ദിവാകരൻ: ശ്രീ. സി. കെ. പി. പത്മനാഭൻ പറഞ്ഞ തട്ടിൻ പുറത്തെ കോഴി എവിടെയാണെന്ന് എനിക്കറിയില്ല. വീട്ടുമുറ്റത്തെ കോഴി വളർത്തൽ വ്യാപകമാണ്. അത് നടപ്പിലാക്കുന്നുണ്ട്. അത് ഇനിയും നടപ്പിലാക്കുകയും ചെയ്യും.

ശ്രീ. എൻ. ശക്തൻ: സർ, കേരളത്തിലെ ക്ഷീര കർഷകർ ഇപ്പോൾ വൻ സാമ്പത്തിക നഷ്ടത്തിലാണ്. അടുത്തകാലത്തായി കാലിത്തീറ്റയുടെ വില വർദ്ധിപ്പിച്ചു. ജീവൻ രക്ഷാ ഔഷധങ്ങളുടെ വില വർദ്ധിപ്പിച്ചു. ഗവൺമെന്റ് ഉടമസ്ഥതയിലുള്ള കേരള ഫീഡ്സിന്റെയും സഹകരണ മേഖലയിലെ മിൽമയുടേയും ഉൾപ്പെടെയുള്ള കാലിത്തീറ്റയുടെ വിലയാണ് വർദ്ധിച്ചത്. എന്നാൽ ഈ സാഹചര്യത്തിൽ ക്ഷീര കർഷകരെ വൻനഷ്ടത്തിൽനിന്ന് രക്ഷിക്കുന്നതിന് ഗവൺമെന്റ് സബ്സിഡി നൽകി കാലിത്തീറ്റ കർഷകർക്ക് നൽകാൻ തയ്യാറാകുമോ; ജീവൻരക്ഷാ മരുന്നുകൾ സൗജന്യമായി ക്ഷീരകർഷകർക്ക് നൽകുമോ?

ശ്രീ. സി. ദിവാകരൻ: ക്ഷീരകർഷകർക്ക് അനിമൽ ഫസ്ബന്ററി ഡിപ്പാർട്ടുമെന്റിൽ നടക്കുന്ന വെറ്ററിനറി സർവ്വീസ് പരിപൂർണ്ണമായി ഫ്രീ ഓഫ് കോസ്റ്റാണ്. അതിന് യാതൊരു ഫീസും ഈടാക്കുന്നില്ല. കൃത്രിമ ബീജസങ്കലനം നടത്തുന്നത് പരിപൂർണ്ണമായും സൗജന്യത്തിലാണ്. രണ്ട് വർഷത്തിനിടയിൽ മൂന്ന് തവണ പാലിന്റെ വില കുടിയിട്ടുണ്ട്. അത് ക്ഷീര കർഷകരെ സഹായിക്കാൻ വേണ്ടിയാണ്. ക്ഷീര കർഷകരുടെ ക്ഷേമനിധിയിലേക്ക് രണ്ട് കോടി രൂപ മാറ്റിവെച്ചിട്ടുണ്ട്. ക്ഷീരകർഷകരുടെ കാലിത്തീറ്റ സബ്സിഡിയെക്കുറിച്ച് ഗവൺമെന്റ് അനുകൂലമായി പരിശോധിച്ച് വരികയാണ്.

ശ്രീ. എം. വി. ശ്രോത്യാംസ് കുമാർ: സർ, നിർദ്ദിഷ്ട വെറ്ററിനറി ആന്റ് അനിമൽ സയൻസ് യൂണിവേഴ്സിറ്റി സ്ഥാപിക്കുന്നതിന്റെ പുരോഗതി എത്രവരെ യായി എന്ന് വിവരിക്കാമോ?

ശ്രീ. സി. ദിവാകരൻ: അത് ഇപ്പോൾ ആസൂത്രണ ബോർഡിന്റെ പരിഗണനയിലിരിക്കുകയാണ്.

ശ്രീ. എ. പി. അനീൽകുമാർ: സർ, പശുഗ്രാമം, മിൽക്ക്ഷെഡ് പദ്ധതികളിലൂടെ കർഷകർക്ക് പശുക്കളെ വിതരണം ചെയ്തു എന്ന് മന്ത്രി ഇവിടെ സൂചിപ്പിക്കുകയുണ്ടായി. ഇങ്ങനെ പശുക്കളെ വിതരണം ചെയ്യുന്ന കാര്യത്തിൽ എന്തെങ്കിലും പ്രത്യേക നിർദ്ദേശങ്ങളുണ്ടോ; അന്യ സംസ്ഥാനങ്ങളിൽ നിന്നുള്ള, അല്ലെങ്കിൽ കേരളത്തിന് പുറത്തുള്ള പശുക്കളെ വിതരണം ചെയ്യണം എന്നുണ്ടോ; അങ്ങനെ വിതരണം ചെയ്യുന്ന പശുക്കളുടെ കാര്യത്തിൽ എന്തെങ്കിലും ക്രമക്കേടുകൾ കേരളത്തിലെവിടെയെങ്കിലും നടന്നതായി ശ്രദ്ധയിൽപ്പെട്ടിട്ടുണ്ടോ?

ശ്രീ. സി. ദിവാകരൻ: മിൽക്ക്ഷെഡ്, വിദർഭ സ്കീം, പശുഗ്രാമം എന്നീ പദ്ധതിയനുസരിച്ചെല്ലാം കഴിയുന്നത്ര അത്യുൽപ്പാദനശേഷിയുള്ള കന്നുകാലികളെ അയൽ സംസ്ഥാനങ്ങളിൽ നിന്ന് വാങ്ങി ഇവിടെ കൊണ്ടുവരണമെന്ന് ഗവൺമെന്റ് നിർദ്ദേശം കൊടുത്തിട്ടുണ്ട്. കാരണം കേരളത്തിന്റെ അനുഭവം അനുസരിച്ച് പാറശ്ശാല വിതരണം ചെയ്യുന്ന പശുവിനെത്തന്നെ കാസർഗോഡ് വിതരണം ചെയ്യുന്ന സമ്പ്രദായമുണ്ടായിരുന്നു. അതുകൊണ്ട് ഇതിനകത്തുള്ള അനിമൽസിന്റെ പോപ്പുലേഷൻ കൂട്ടുന്നില്ല. അത് ഒഴിവാക്കാൻവേണ്ടി വെറ്ററിനറി ഡോക്ടറും ബെനിഫിഷ്യറീസും ഡയറിയിലെ ഉദ്യോഗസ്ഥനും പോയി അന്യസംസ്ഥാനങ്ങളിൽ നിന്ന് അവർ തെരഞ്ഞെടുക്കുന്ന, അവർക്ക് ഇഷ്ടമുള്ള, അവർക്ക് ബോധ്യപ്പെടുന്ന കന്നുകാലികളെ വാങ്ങിക്കൊണ്ടുവരുന്നു. അതിനാവശ്യമായ സാമ്പത്തിക സഹായം കൊടുക്കുന്ന ഒരു സിസ്റ്റമാണ് നിലവിലുള്ളത്. ചില പരാതികൾ വന്നിട്ടുണ്ട്. അതിന് നടപടിയെടുത്തിട്ടുണ്ട്.

ശ്രീ. വി. ശിവൻകുട്ടി: സർ, നഗരങ്ങളിൽ മൃഗസംരക്ഷണ വകുപ്പിന്റെ പ്രവർത്തനങ്ങൾ കാര്യമായി നടക്കുന്നില്ല. ഉദാഹരണം, ക്ഷീരധാര, പശുഗ്രാമം, മിൽക്ക്ഷെഡ് തുടങ്ങിയ പദ്ധതികളുടെയൊന്നും പ്രയോജനം നഗരങ്ങളിലുള്ളവർക്ക് ലഭിക്കുന്നില്ല. എന്നാൽ പാലിന്റെയും വിവിധതരം ഇറച്ചിയുടെയും ഉപഭോഗം നഗരങ്ങളിൽ കൂടുതലാണ്. അതുകൊണ്ട് നഗരങ്ങളിൽ ഇപ്പോൾ മൃഗസംരക്ഷണ വകുപ്പിന്റെ പ്രവർത്തനത്തിൽ സജീവമായി പങ്കെടുക്കുന്നതിന് ആളുകളുടെ ഇടയിൽ താൽപ്പര്യം വർദ്ധിച്ചു വരികയാണ്. നഗരങ്ങളുടെ സാഹചര്യം കൂടി വച്ചുകൊണ്ട് മൃഗസംരക്ഷണ വകുപ്പിന്റെ പ്രവർത്തനങ്ങളിൽ ഒരു പുനഃക്രമീകരണം നടത്തുന്നതിന് ഗവൺമെന്റ് തയ്യാറാകുമോ?

ശ്രീ. സി. ദിവാകരൻ: പശു വളർത്തൽ നഗരവാസികൾക്ക് താൽപ്പര്യമുള്ള കാര്യമല്ല എന്നാണ് ഇതുവരെയുള്ള അനുഭവം. കാരണം തൊഴുത്ത് കെട്ടാനുള്ള സ്ഥലം വേണം, പശുവിന് മേയാനുള്ള സ്ഥലങ്ങൾ വേണം. അതുകൊണ്ട് നഗരവാസികൾക്ക് പാൽ വാങ്ങാനാണ് താൽപ്പര്യം. നാട്ടിൻപുറങ്ങളിലാണെങ്കിൽ ഇത് നടക്കും. നഗരവാസികളിൽ ഇതിന് താൽപ്പര്യമുള്ളവർ മുന്നോട്ട് വന്നാൽ അവർക്ക് തീർച്ചയായിട്ടും സഹായം നൽകും.

ശ്രീ. എം. മുരളി: മൃഗസംരക്ഷണ വകുപ്പ്, ക്ഷീരവികസന വകുപ്പ് എന്നീ രണ്ട് വകുപ്പുകൾക്കുവേണ്ടിയാണ് അങ്ങ് മറുപടി പറഞ്ഞുകൊണ്ടിരിക്കുന്നത്. ഗവൺമെന്റ് ഒരു നയപരമായ തീരുമാനമെടുത്ത് അനിമൽ ഫസ്ബന്ററിയും ഡയറി ഡെവലപ്മെന്റും ഒരു വകുപ്പാക്കിക്കൊണ്ട് പ്രവർത്തനം മുന്നോട്ട് കൊണ്ടുപോകാൻ

കഴിഞ്ഞാൽ മൃഗസംരക്ഷണ ക്ഷീരോൽപ്പാദന രംഗത്ത് നമുക്ക് വളരെയേറെ മുന്നേറാൻ കഴിയും. അതുപോലെ ക്ഷീരോൽപ്പാദന രംഗത്ത് മിൽമ, മറ്റ് സഹകരണ പ്രസ്ഥാനങ്ങൾ എന്നിവ ഡയറി ഡെവലപ്മെന്റിന്റെ കീഴിൽ ഉണ്ട്. അതെല്ലാംകൂടി ഒറ്റ സഹകരണ ശൃംഖലയാക്കി മാറ്റാനുള്ള നടപടി സ്വീകരിക്കാൻ ഗവൺമെന്റ് മുൻകൈയെടുക്കുമോ?

ശ്രീ. സി. ദിവാകരൻ: തീർച്ചയായിട്ടും സ്വാഗതാർഹമായ ഒരു നിർദ്ദേശമാണ്. പക്ഷേ കെ.എൽ.ഡി ബോർഡ്, വെറ്ററിനറി ഡിപ്പാർട്ട്മെന്റ്, ഡയറി ഡെവലപ്മെന്റ് ഡിപ്പാർട്ട്മെന്റ് ഇതെല്ലാം കൂടി കൺസോർഷ്യമായിട്ടാണ് ഇപ്പോൾ ഫംഗ്ഷൻ ചെയ്തു കൊണ്ടിരിക്കുന്നത്. പ്രത്യേക ഡിപ്പാർട്ട്മെന്റാണെന്നുള്ള വലിയൊരു ബുദ്ധിമുട്ട് ഇപ്പോൾ അനുഭവിക്കുന്നില്ല. മിൽമയിൽപ്പെടാത്ത സഹകരണ മേഖലയെക്കൂടി സഹകരിപ്പിച്ചുകൊണ്ട് വളരെ ഇന്റഗ്രേറ്റഡായി തന്നെ ഇത് നടപ്പിലാക്കണമെന്ന് ഗവൺമെന്റ് ആഗ്രഹിക്കുന്നു. അതിനുള്ള പ്രാഥമികമായ പ്രവർത്തനങ്ങൾ ആരംഭിച്ചിട്ടുണ്ട്.

ശ്രീ. വി. എസ്. സുനിൽ കുമാർ: സർ, കൃഷി പോലെതന്നെ വളരെ പ്രധാനപ്പെട്ടതാണ് മൃഗസംരക്ഷണം. പക്ഷേ മൃഗസംരക്ഷണ മേഖലയിൽ നൽകുന്ന സബ്സിഡിയിൽ ഒരുപാട് അപാകതകൾ നിലനിൽക്കുകയാണ്. കൃഷി വകുപ്പിൽ എ.പി.എൽ., ബി.പി.എൽ. വ്യത്യാസമില്ലാതെ 50 ശതമാനം വരെ സബ്സിഡി കൊടുക്കുമ്പോൾ മൃഗസംരക്ഷണ മേഖലയിൽ എ.പി.എൽ., ബി.പി.എൽ. അടിസ്ഥാനത്തിലാണ് നടക്കുന്നത്. ഇത് ഏകീകരിച്ചുകൊണ്ട് എ.പി.എൽ., ബി.പി.എൽ. വ്യത്യാസമില്ലാതെ 50 ശതമാനം വരെ എല്ലാ പദ്ധതികളിലും സബ്സിഡി കൊടുക്കാനുള്ള നടപടി ഗവൺമെന്റ് സ്വീകരിക്കുമോ?

ശ്രീ. സി. ദിവാകരൻ: സബ്സിഡി കൊടുക്കുന്നതിന് ആസൂത്രണ വകുപ്പിന്റെ ചില നിർദ്ദേശങ്ങളുണ്ട്. അതായത് ദാരിദ്ര്യ നിർമ്മാർജ്ജനത്തിന് വേണ്ടിയാണ്, പശുഗ്രാമം പദ്ധതി നടപ്പിലാക്കുന്നത് എന്ന് പറഞ്ഞപ്പോഴാണ് ബി.പി.എൽ. വിഭാഗക്കാർക്ക് അത് നിർബന്ധമായും അനുവദിച്ചത്. എന്നാൽ ഇപ്പോൾ മിൽക്ക്ഷെഡ് പ്രോഗ്രാമിൽ അത് ഒഴിവാക്കിയിട്ടുണ്ട്. എ.പി.എൽ.-കാർക്ക് ക്ഷീരോൽപ്പാദന മേഖലയിലേക്ക് കടന്നുവരാൻ വേണ്ടി അവരെയും കൂടി പരിഗണിച്ച് സബ്സിഡി വിതരണം ചെയ്യുന്നുണ്ട്.

പ്രൊഫ. കെ.വി. തോമസ്: സർ, മത്സ്യത്തൊഴിലാളി മേഖലയിലെ ഏറ്റവും വലിയ പ്രശ്നം മത്സ്യത്തൊഴിലാളികൾക്ക് ഒരു വർഷത്തിൽ മുഴുവൻ ദിവസവും ജോലിയില്ല എന്നുള്ളതാണ്. മാത്രമല്ല മത്സ്യ സമ്പത്ത് കുറഞ്ഞുവരുന്നു. ഈ സാഹചര്യത്തിൽ ഒരു അഡിഷണൽ ഇൻകം എന്നുള്ള നിലയിൽ മത്സ്യത്തൊഴിലാളി ഗ്രാമങ്ങളിൽ കോഴി, പശു, ആട് തുടങ്ങിയവ വളർത്തുന്നതിനുള്ള ഒരു പ്രോജക്ടിന് കേന്ദ്ര ഗവൺമെന്റിന്റെ നിർദ്ദേശമുണ്ട്. സംസ്ഥാന ഗവൺമെന്റ് ഇതുമായി സഹകരിച്ചുകൊണ്ട് എന്തെങ്കിലും വ്യക്തമായ പ്രോജക്ടുകൾക്ക് രൂപം നൽകുമോ?

ശ്രീ. സി. ദിവാകരൻ: സുനാമി ബാധിത പ്രദേശങ്ങളിൽ, അനുബന്ധ മേഖലയായി മത്സ്യമേഖലയിലെ തീരപ്രദേശങ്ങളിൽ അനിമൽ ഹസ്ബന്ററി വകുപ്പിന്റെ മേൽനോട്ടത്തിൽ കോഴി വളർത്തൽ, പശു വിതരണം ചെയ്ത് എന്നിവ ഇപ്പോൾ നടത്തിവരികയാണ്. ബഹുമാനപ്പെട്ട അംഗം ഉന്നയിച്ചതുപോലെ കേന്ദ്ര ഗവൺമെന്റ് പദ്ധതിയുമായി ബന്ധപ്പെടുത്തി തീർച്ചയായും കേരളത്തിൽ അത് നടപ്പിലാക്കുന്നതിനുള്ള നടപടി സ്വീകരിക്കുന്നതാണ്.

ശ്രീ. എ. എം. ആരിഫ്: സർ, പാലുൽപ്പാദനം വർദ്ധിപ്പിക്കുന്നതുമായി ബന്ധപ്പെട്ടാണ് മുഖ്യ ചോദ്യം. എന്റെ മണ്ഡലമായ അരുവിലെ കാലിത്തീറ്റ ഫാക്ടറിക്ക് മുൻവശത്തായി ക്ഷീരവികസന വകുപ്പിന്റേതായ മിൽക്ക് ഫെസിലിറ്റേറ്റീവ് സെന്റർ എന്ന പേരിൽ ലക്ഷക്കണക്കിന് രൂപ മുടക്കി ഒരു കെട്ടിടം വർഷങ്ങൾക്ക് മുൻപ് നിർമ്മിച്ചിട്ടുണ്ട്. എന്തിനുവേണ്ടി നിർമ്മിച്ചു എന്നോ എന്തുചെയ്യാനാണ് ഉദ്ദേശിക്കുന്നതെന്നോ അറിയില്ല. ഇത്തരമൊരു സാഹചര്യത്തിൽ അത് ഉപയോഗപ്പെടുത്താനുള്ള എന്തെങ്കിലും നടപടി സ്വീകരിക്കുമോ?

ശ്രീ. സി. ദിവാകരൻ: ബഹുമാനപ്പെട്ട മെമ്പർ പറഞ്ഞ സ്ഥാപനത്തെ ഫലപ്രദമായി വിനിയോഗിക്കാനുള്ള നടപടി സ്വീകരിക്കാവുന്നതാണ്. പക്ഷേ ഡിപ്പാർട്ട്മെന്റിന്റെ മുൻപിൽ അതിന് വല്ല പരിപാടിയുമുണ്ടോ എന്നെനിക്ക് അറിയില്ല. അടിയന്തിരമായി അതിൽ ഇടപെടുന്നതായിരിക്കും.

ശ്രീ. ജോസഫ് എം. പുതുശ്ശേരി: സർ, പാലുൽപ്പാദനം വർദ്ധിപ്പിക്കുന്നതിനെ കുറിച്ച് ഇവിടെ സൂചിപ്പിക്കുകയുണ്ടായി. അന്യ സംസ്ഥാനങ്ങളിൽ നിന്നാണ് പാൽ വരുന്നത്. ഗുണനിലവാരമില്ലാത്ത പാൽ വരുന്നതിനെക്കുറിച്ച് ആക്ഷേപങ്ങളുണ്ട്. അതിന് സ്വീകരിക്കുന്ന നടപടിയെക്കുറിച്ച് അങ്ങ് ഇവിടെ സൂചിപ്പിക്കുകയുണ്ടായി. കോഴിയിറച്ചി ഉപയോഗിക്കുന്നതിനെക്കുറിച്ച് ശ്രീ. ശിവൻകുട്ടി പറഞ്ഞു. കോഴി വരുന്നതും പുറത്ത് നിന്നാണ്. ഇവിടെ ബഹുമാനപ്പെട്ട സി.കെ.പി. പത്മനാഭൻ സമഗ്ര കോഴി പദ്ധതിയെക്കുറിച്ച് സൂചിപ്പിച്ചു. ദക്ഷ്യക്ഷാമത്തെക്കുറിച്ചുള്ള ആശങ്കാജനകമായ റിപ്പോർട്ടുകൾ പുറത്തുവന്നുകൊണ്ടിരിക്കുന്നു. ഇത്തരമൊരു സാഹചര്യത്തിൽ കോഴിയിറച്ചിയും പാലും മുട്ടയും നമുക്ക് ബദൽ ആഹാര പദ്ധതിയായി അംഗീകരിക്കാവുന്നതാണെന്ന് ബഹുമാനപ്പെട്ട അങ്ങ് തന്നെ സൂചിപ്പിക്കുകയുണ്ടായി. ഈ ലക്ഷ്യം നേടുന്നതിനുവേണ്ടി മൃഗസംരക്ഷണ വകുപ്പും ഡയറി ഡെവലപ്മെന്റ് ഡിപ്പാർട്ട്മെന്റും എന്തെല്ലാം നടപടികളാണ് സ്വീകരിച്ചിട്ടുള്ളത് എന്ന് അങ്ങ് വ്യക്തമാക്കുമോ?

ശ്രീ. സി. ദിവാകരൻ: ഞാൻ എ, ബി, സി, ഡി, ഇ എന്നീ മറുപടികളിലൂടെ വിശദീകരിച്ചത് ബഹുമാനപ്പെട്ട അംഗം കേട്ടു കാണുമെന്നാണ് എന്റെ വിശ്വാസം. അതിൽ വളരെ വിശദമായി പറഞ്ഞിട്ടുണ്ട്.

ശ്രീ. വി. ശശികുമാർ: സർ, ഗ്രാമീണ മേഖലയിൽ മൃഗസംരക്ഷണം മെച്ചപ്പെടുത്തുന്നതിനും പാലുൽപ്പാദനം വർദ്ധിപ്പിക്കുന്നതിനുമുള്ള പ്രവർത്തനങ്ങളാണ് മന്ത്രി വിശദീകരിച്ചത്. എന്നാൽ ഹൈടെക് ആയി, വലിയതോതിൽ പാലുൽപ്പാദനം വർദ്ധിപ്പിക്കുന്നതിനുവേണ്ടി ഹൈടെക് ഡയറി യൂണിറ്റുകൾ ആരംഭിക്കുന്നതിനെക്കുറിച്ച് പറഞ്ഞ് കേട്ടിരുന്നു. അതിന്റെ ശ്രമങ്ങൾ എവിടെ എത്തിയിട്ടുണ്ട്; അങ്ങനെ ആരംഭിക്കുന്ന യൂണിറ്റുകൾക്ക് സർക്കാർ എന്തെല്ലാം പശ്ചാത്തല സൗകര്യങ്ങളാണ് ചെയ്ത് കൊടുക്കുന്നത് എന്ന് വ്യക്തമാക്കുമോ?

ശ്രീ. സി. ദിവാകരൻ: കേരളത്തിൽ ആധുനിക സജ്ജീകരണങ്ങളോടുകൂടി രണ്ട് ഹൈടെക് ഡയറി ഫാമുകൾ—ഒന്ന് ഇടുക്കിയിലും മറ്റൊന്ന് വയനാടും—ആണ് സർക്കാർ ഉദ്ദേശിക്കുന്നത്. രണ്ട് പ്രോജക്ടുകളും ഇപ്പോൾ ഗവൺമെന്റ് പരിശോധിച്ചു കൊണ്ടിരിക്കുകയാണ്. എൻ.ആർ.ഐ.-ക്കാരുടെ സഹായത്തോടുകൂടിയാണ് ഗവൺമെന്റ് അത് ചെയ്യുന്നത്. സ്ഥലം അവയിലുണ്ടാക്കിക്കൊടുക്കുക, അതിനാവശ്യമായ ഇൻഫ്രാസ്ട്രക്ചർ ഒരുക്കുക, സാങ്കേതിക ഉപദേശം കൊടുക്കുക എന്ന രീതിയിലാണ് ഗവൺമെന്റ് അതിന്റെ നിലപാട് സ്വീകരിച്ചിരിക്കുന്നത്. ഇപ്പോൾ രണ്ട് പദ്ധതികൾ പരിഗണനയിലാണ്. പ്രോജക്ടുകൾ പരിശോധിച്ചുകൊണ്ടിരിക്കുകയാണ്.

ശ്രീ. പി. സി. വിഷ്ണുനാഥ്: സർ, മൃഗസംരക്ഷണ വകുപ്പിനെക്കുറിച്ചാണല്ലോ ഇന്നത്തെ ചോദ്യം. മൃഗങ്ങളെയെല്ലാം സംരക്ഷിച്ച് പലതരത്തിൽ ഉപയോഗിക്കുന്നതിനെക്കുറിച്ചുള്ള കാര്യങ്ങളാണ് ഇവിടെ മൃഗസംരക്ഷണത്തിന്റെ പരിധിയിൽ വരുന്നത്. ഉദാഹരണത്തിന് ഇറച്ചിയുടെ ഉല്പാദനത്തെയും ഉപഭോഗത്തെയുംമാക്കെ കുറിച്ചാണ് ഇവിടെ ചർച്ച നടക്കുന്നത്. മൃഗസംരക്ഷണം വരണ്ടേ? അനധികൃതമായ അറവുശാലകളിൽക്കൂടി വ്യാപകമായി മൃഗങ്ങളെ കൊന്നൊടുക്കിക്കൊണ്ടിരിക്കുകയാണ്. അതിന് ഒരു മാറ്റമുണ്ടാക്കുവാൻ മൃഗസംരക്ഷണ വകുപ്പ് ഇക്കാര്യം പരിശോധിച്ച് നടപടി സ്വീകരിക്കുമോ?

ശ്രീ. സി. ദിവാകരൻ: ബഹുമാനപ്പെട്ട അംഗം പറഞ്ഞത് വളരെ ഗൗരവമുള്ള കാര്യമാണ്. ഇത് കേരളത്തിൽ വ്യാപകമായി നടക്കുകയാണ്. ഈ അറവുശാലകളെ നിയന്ത്രിക്കുന്നതിനും അവയ്ക്ക് ലൈസൻസ് കൊടുക്കുന്നതിനും അവയ്ക്കെതിരെ നടപടികളെടുക്കുന്നതിനുമുള്ള ചുമതല കേരളത്തിലെ രണ്ട് വകുപ്പുകൾക്കാണ് ഉള്ളത്. (1) ഹെൽത്ത് ഇൻസ്പെക്ടർമാർ (2) ലോക്കൽ സെൽഫ് ഗവൺമെന്റുകൾ. മൃഗസംരക്ഷണ വകുപ്പിന് അതിനുള്ള യാതൊരു അധികാരങ്ങളുമില്ല.

ശ്രീ. എൻ. അനിരുദ്ധൻ: സർ, സംസ്ഥാനത്തെ കാലി സമ്പത്തും പാലുല്പാദനവും വർദ്ധിച്ചു വരുന്നുണ്ട്. പാൽ സാധാരണഗതിയിൽ ക്ഷീര സംഘങ്ങൾ വഴിയാണ് ശേഖരിക്കുന്നത്. മുമ്പ് അനുവദിച്ച ക്ഷീര സംഘങ്ങളുടെ

അധികാര അതിർത്തി വളരെ വിപുലമായിട്ടുണ്ട്. അത് റിലാക്സ് ചെയ്യാതെ പുതിയ സംഘങ്ങൾ അനുവദിക്കുവാൻ കഴിയാത്ത സാഹചര്യമുണ്ട്. ചട്ടങ്ങളിൽ ഭേദഗതി വരുത്തി മുമ്പുള്ള അധികാരപരിധി റിലാക്സ് ചെയ്ത് പുതിയ സംഘങ്ങൾക്ക് അനുവാദം നൽകുന്നതിന് ഡയറക്ടറെ ചുമതലപ്പെടുത്തുന്നതിനുവേണ്ടി തീരുമാനം എടുക്കുമോ?

ശ്രീ. സി. ദിവാകരൻ: ബഹുമാനപ്പെട്ട അംഗം ഉന്നയിച്ച പ്രശ്നം ഇപ്പോൾ ഗവൺമെന്റ് പരിശോധിച്ചുകൊണ്ടിരിക്കുകയാണ്. അതുമായി ബന്ധപ്പെട്ട് ബഹുമാനപ്പെട്ട ഹൈക്കോടതിയിൽ ഒരു കേസ് നിലവിലുണ്ട്. ഇതിന്റെ ചട്ടങ്ങൾ എങ്ങനെ ഭേദഗതി ചെയ്യാമെന്നുള്ളതിനെ സംബന്ധിച്ച് ഗവൺമെന്റ് ഗൗരവമായി ആലോചിച്ച് നടപടി സ്വീകരിച്ചു വരുന്നു.

ശ്രീ. യു. സി. രാമൻ: സാധാരണ ഗ്രാമീണ മേഖലയിലെ കർഷകർക്ക് അവരുടെ വീട്ടിൽ സഹായം ലഭിച്ചിരുന്ന ഊർജ്ജിത കന്നുകാലി വികസന പദ്ധതി, ഐ.സി.ഡി.പി. എന്നിവ ഇപ്പോൾ ഭാഗികമായി നിലച്ച രൂപത്തിലാണ്. ഇത് കൂടുതൽ പ്രദേശങ്ങളിൽ വ്യാപിപ്പിച്ച് സമഗ്രമായി നടപ്പിലാക്കുന്നതിനുവേണ്ടിയുള്ള എന്ത് പദ്ധതിയാണ് സർക്കാരിന്റെ ഭാഗത്തുനിന്ന് ഉണ്ടാകുവാൻ പോകുന്നത്?

ശ്രീ. സി. ദിവാകരൻ: ഇതുമായി ബന്ധപ്പെട്ട് നിരവധി പദ്ധതികളാണ് ഇപ്പോൾ നടക്കുന്നത്. പണ്ട് ഉണ്ടായിരുന്ന പദ്ധതികളുടെ പേര് മാറിയെന്നേയുള്ളൂ. അതേ പദ്ധതികളാണിവ. കന്നുകാലി പരിപാലന പദ്ധതികളാണ് നടക്കുന്നത്. അതിൽ എന്തെങ്കിലും വീഴ്ചകൾ വന്നുപോയിട്ടുണ്ടെങ്കിൽ അതെല്ലാം പരിശോധിച്ച് നടപടികൾ സ്വീകരിക്കുന്നതാണ്.

സിവിൽ സർവ്വീസ് നവീകരണം

*3 (3) **ശ്രീമതി പി. അയിഷാ പോറ്റി:**

ശ്രീ. അൽഫോൺസ് കണ്ണുത്താനം:

„ **ബി. ഡി. ദേവസ്സി:**

„ **കെ. കെ. ദിവാകരൻ:**

„ **മുരളി പെരുനെല്ലി:** താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സിവിൽ സർവ്വീസിനെ നവീകരിക്കുന്നതിനും കാര്യക്ഷമമാക്കുന്നതിനും സർക്കാർ സ്വീകരിച്ചിട്ടുള്ള നടപടികൾ എന്തെല്ലാമാണ്;

(ബി) ഫയലുകളിൽ തീരുമാനമെടുക്കുന്നതിൽ ഉദ്യോഗസ്ഥതലത്തിൽ ഉണ്ടാകുന്ന കാലതാമസം പരിഹരിക്കുന്നതിനും കുറ്റക്കാർക്കെതിരെ നടപടി സ്വീകരിക്കുന്നതിനും ഫലപ്രദമായ നടപടികൾ സ്വീകരിക്കുമോ;

2/551/2010—5a